

ಕರ್ನಾಟಕ ವಿಧಾನ ಸಭೆ

ಮಂಗಳವಾರ ೧೩ನೇ ಮಾರ್ಚ್ ೧೯೮೪

ಸದನವು ವಿಧಾನ ಸೌಧದ ವಿಧಾನ ಸಭಾ ಸಭಾಂಗಣದಲ್ಲಿ ಬೆಳಿಗ್ಗೆ ೯-೦೦ ಘಂಟೆಗೆ
ಸಮಾವೇಶಗೊಂಡಿತು.

ಉಪಾಧ್ಯಕ್ಷರು (ಶ್ರೀ ಕೆ. ವೀರಣ್ಣ ರವರು) ಪೀಠವನ್ನು ಅಲಂಕರಿಸಿದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ

(ಬಾಯಿ ಮಾತಿನ ಮೂಲಕ ನೀಡಲಾದ ಉತ್ತರಗಳು)

ರಾಜ್ಯ ಲೋಕೋಪಯೋಗಿ ಇಲಾಖೆಗೆ ಖನಿಜ ಮತ್ತು ಲೋಹ ವ್ಯಾಪಾರ
ನಿಗಮದಿಂದ ನೀಡಿರುವ ಅನುಧಾನದ ಬಗ್ಗೆ

೪೭೦ (೧೩೧೨) ಶ್ರೀ ಹಿರೋಜಿ ವಿ. ಎಸ್. ಲಾಡ್ (ಸಂಢೂರು) ಮಾನ್ಯ ಲೋಕೋಪಯೋಗಿ
ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :-

ಅ) ರಾಜ್ಯ ಲೋಕೋಪಯೋಗಿ ಇಲಾಖೆಗೆ ಬಳ್ಳಾರಿ ಹೊಸಪೇಟೆ ಕ್ಷೇತ್ರ ಖನಿಜ ರವಾನಿಸುವ
ರಸ್ತೆಗಳಿಗೆ ಖನಿಜ ಮತ್ತು ಲೋಹ ವ್ಯಾಪಾರ ನಿಗಮದಿಂದ ಹೊಸದಹಲಿ ಮದ್ರಾಸಿನಿಂದ ನೀಡಿರುವ
ವೊತ್ತದ ಅನುಧಾನ ?

ಆ) ಹೊಸಪೇಟೆ ಬಳ್ಳಾರಿ ಕ್ಷೇತ್ರದ ಖನಿಜ ರವಾನಿಸುವ ರಸ್ತೆಗಳ ಮೇಲೆ ಬಹಳಷ್ಟು
ತಾರಿಗಳ ಸಂಚಾರದಿಂದ ಆ ರಸ್ತೆಗಳು ದುಸ್ಥಿತಿಯಲ್ಲಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಅನುಧಾನವನ್ನು ನೀಡಿರುವ ಉದ್ದೇಶ ಉಪಯೋಗಿಸಲಾಗಿದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಖನಿಜ ಮತ್ತು ಲೋಹ ವ್ಯಾಪಾರ ನಿಗಮದಿಂದ ಅನುಧಾನವನ್ನು ನೀಡಿಲ್ಲ.

ಆ) ರಸ್ತೆಗಳ ಸ್ಥಿತಿ ತೃಪ್ತಿಕರವಾಗಿಲ್ಲ.

ಇ) “ ಅ ” ಗೆ ಕೊಟ್ಟ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ತುಂಗಭದ್ರಾ ಯೋಜನೆಯ ಎಡದಂಡೆ ನಾಲೆಯ ಬಗ್ಗೆ

೪೭೨ (೧೦೪೭) ಶ್ರೀ ಎಂ. ಮಲ್ಲಪ್ಪ (ಸಿಂಧನೂರು).—ಮಾನ್ಯ ಲೋಕೋಪಯೋಗಿ ಹಾಗೂ
ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :-

ಅ) ತುಂಗಭದ್ರಾ ಯೋಜನೆಯ ಎಡದಂಡೆ ಕಾಲುವೆ ವ್ಯಾಪ್ತಿಗೆ ಒಳಪಡುವ ನೀರಾವರಿ
ಭೂಮಿ ಎಷ್ಟು ?

ಅ) ಸದರಿ ನೀರಾವರಿಯಲ್ಲಿ ಯಾವ ಯಾವ ಬೆಳೆಗಳಿಗೆ ಎಷ್ಟು ಎಕರೆ ಜಮೀನನ್ನು ಒಳಪಡಿಸಲಾಗಿದೆ ?

ಇ) ಸದರಿ ನೀರಾವರಿ ಪದ್ಧತಿಯು ಅಸಮರ್ಪಕವಾಗಿದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ, ಅಸಮರ್ಪಕ ನೀರಾವರಿ ಕ್ರಮವನ್ನು ಸುಧಾರಿಸಲು ಸರ್ಕಾರದವರು ಕೈಕೊಂಡ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ೨,೪೩,೯೧೨ ಹೆಕ್ಟೇರುಗಳು. (೬.೦೨,೬೯೮ ಎಕರೆಗಳು)

ಆ) ಭತ್ತ ೨೧,೦೯೯ ಹೆಕ್ಟೇರುಗಳು (೫೨,೧೩೪ ಎಕರೆಗಳು)
 ಕಬ್ಬು ೮,೪೩೬ ಹೆಕ್ಟೇರುಗಳು (೨೦,೮೪೪ ಎಕರೆಗಳು)
 ಬಾಗಾಯ್ತು ೬,೩೪೫ ಹೆಕ್ಟೇರುಗಳು (೧೫,೬೭೮ ಎಕರೆಗಳು)
 ಮುಂಗಾರು ಖಿಟ್ಟು ೮೯,೩೦೪ ಹೆಕ್ಟೇರುಗಳು (೨೦,೬೬೬ ಎಕರೆಗಳು)
 ಹಿಂಗಾರು ಖಿಟ್ಟು ೮೮,೭೬೧ ಹೆಕ್ಟೇರುಗಳು (೨,೧೯,೩೨೭ ಎಕರೆಗಳು)
 ಹತ್ತಿ ೨೯,೯೭೬ ಹೆಕ್ಟೇರುಗಳು (೭೪,೦೪೯ ಎಕರೆಗಳು)

೨,೪೩,೯೧೨ ಹೆಕ್ಟೇರುಗಳು (೬,೦೨,೬೯೮ ಎಕರೆಗಳು)

ಇ) ಬಂದಿದೆ.

ಈ) ಅನಧಿಕೃತ ಬೆಳೆಗಳನ್ನು ತಪ್ಪಿಸುವುದು. ಅನಧಿಕೃತ ಕ್ಷೇತ್ರದಲ್ಲಿ ಬೆಳೆಯಲಾಗುತ್ತಿರುವ ಭತ್ತದ ಬೆಳೆಯನ್ನು ತಪ್ಪಿಸುವುದು. ನಾಲೆಯನ್ನು ಧೀರ್ಘಾವಧಿ ಮುಚ್ಚಿ, ನಾಲೆಯ ಒಳಮುಖಗಳನ್ನು ಬಲಪಡಿಸುವುದು ಮತ್ತು ಸದರಿ ಕೆಲಸಕ್ಕೆ ಬೇಕಾದ ಹೆಚ್ಚಿನ ಹಣದ ಸೌಲಭ್ಯತೆಯು ನೋಡಲಾಗುವುದು.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ತುಂಗಭದ್ರಾ ಜಲಾಶಯದಲ್ಲಿ ದೂಳು ತುಂಬುತ್ತಿರುವ ಬಗ್ಗೆ

೪೭೫ (೧೧೮೯) ಶ್ರೀ ಕೆ.ಹೆಚ್. ಕುರಡಗಿ (ಪಾಂಡರಗಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ತುಂಗಭದ್ರಾ ಜಲಾಶಯದಲ್ಲಿ ದೂಳು ತುಂಬುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ, ಹಾಗಿದ್ದಲ್ಲಿ ಇದನ್ನು ತೆಗೆಯಲು ಸರ್ಕಾರದವರು ಕೈಕೊಂಡಿರುವ ಕ್ರಮಗಳೇನು ?

ಆ) ತುಂಗಭದ್ರಾ ನದಿಯಿಂದ ಮುಂಡರಗಿ ತಾಲ್ಲೂಕಿನ ಜಮೀನುಗಳಿಗೆ ಯಾತ ನೀರಾವರಿ ಸೌಕರ್ಯವಿದ್ದು ಬೇಸಿಗೆಯಲ್ಲಿ ನೀರು ದೂರಕದೆ ಇರುವುದು ನಿಜವಲ್ಲವೇ ?

ಇ) ತುಂಗಭದ್ರಾ ನದಿಯ, ನೀರನ್ನು ಸರಿಯಾಗಿ ಬಳಸಿಕೊಳ್ಳುವುದಕ್ಕಾಗಿ ಮತ್ತು ದೂಳು ತಡೆಗಟ್ಟಲು ವರದಾ ನದಿಗೆ ಕಟ್ಟಲ್ಪಟ್ಟಿರುವ ಅಡ್ಡಗೋಡೆಗಳ ಮಾದರಿಯಲ್ಲಿಯೇ ಕಟ್ಟುವ ಯೋಜನೆ ಸರ್ಕಾರದವರಲ್ಲಿದೆಯೇ ? ಹಾಗಿದ್ದಲ್ಲಿ ಅದು ಈಗ ಯಾವ ಹಂತದಲ್ಲಿದೆ ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಹೌದು.